



Minuti tas-Seduta Nru. 23/13

Kienet addottata Agenda nru. 18/2013

Iltaqa' fil-bini tal-Kunsill Lokali Iż-Żebbuġ

Data: It-Tnejn, 2 ta' Settembru 2013

Ħin: Fil-5.30 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Il-Viċi Sindku s-Sur Mario Cassar kien skużat.

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI LAQGĦA BIN-NRU. 22/13

Billi l-minuti tal-laqgħa bin-nru. 22/2013 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Il-Kunsillier Camilleri rrefera għall-ewwel para. ta' wara t-talba u qal li hu qatt ma kien kellem lil Zammit dwar xogħol tal-Kunsill. Camilleri talab biex jitniżżel dan fil-minuti. Ittiegħdet nota ta' dan fil-minuti.

Is-Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati kif emendati u ffirmati.

3. PUNTI LI JOHORĠU MILL-MINUTI LAQGĦA BIN-NRU. 22/13

Ma tqajjmux punti mill-minuti.

Is-Segretarja Eżekuttiva għarrfet lill-Kamra li Dr Carmel Cefai għamel donazzjoni ta' €100 lill-Kunsill Lokali biex jinxtraw kotba għall-librerija.

4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU. 42/13

Il-minuti tal-laqgħa bin-nru. 42/2013 tat-Tnejn 22 ta' Lulju 2013 tal-Kumitat Amministrattiv għal Marsalforn ittiegħdu bħala approvata mill-Kunsill.

5. KORRISPONDENZA

Sar il-qari ta' din il-korrispondenza-:

Komunikat mibgħut mis-Segretarjat għall-Biedja, Sajd u Drittijiet tal-Animali dwar l-għawm tal-klieb fil-Bajja ta' Taħt ix-Xifer. Il-Kunsill kontra li jsir għawm tal-klieb fil-Bajja ta' Taħt ix-Xifer u ngħarrfu wkoll li skont tagħrif li għandu l-Kunsill, il-Ministeru għal Għawdex diġa sab bajja alternattiva għall-għawm tal-klieb.

Ittra mibgħuta mill-WasteServ Ltd dwar il-Ġimgħa Ewropeja għal tnaqqis ta' Skart 16-24 ta' Novembru 2013.

6. APPROVAZZJONI TAL-KONTIJET

Skeda tal-ħlasijiet bin-nru. 16/2013 – DOK A għall-perijodu bejn it-13 ta' Lulju u t-30 ta' Awwissu 2013 kienet approvata.

7. SEJĦA GĦALL-OFFERTI

PROVVISTA U INSTALLAZZJONI TA' POĠĠAMAN TAL-HADID HOT-DIPPED GALVANIZZAT FI TRIQ MONS DE PIRO

Is-Segretarja Eżekuttiva qrat nota mibgħuta minn George Grech fejn għarraf lill-Kunsill Lokali li kien qiegħed jirrinunzja għall-Kuntratt.

Il-Kunsill għażel it-tieni l-irħas offerta li hi ta' Paul Zammit.

PROVVISTA TA' READY-MIX CONCRETE

Is-Segretarja Eżekuttiva qrat ir-rapport tal-Perit dwar iż-żewġ offerti mitfugħa. Il-Kunsill għażel l-offerta ta' Vella Brothers Ltd li kienet l-irħas waħda.

PROVVISTA U KONSENJA TA' MULTI-FUNCTIONAL PRINTER

Il-Kunsill iddiskuta *x-schedule of bids* tal-kwotazzjonijiet sottomessa għal xiri ta' *multi-functional printer*.

Il-Kunsill għażel il-kwotazzjoni ta' Advanced Telecommunications Systems Co Ltd li kienet l-irħas waħda.

8. ILMENTI U SUĠĠERIMENTI

Dwar ilment 21/2013 biex isiru *double yellow lines* fuq kull naħa tad-*drive-way* ta' Panorama Crt, Triq Għajn Mhelhel, il-Kunsill ser jgħaddi l-proposta lil Transport Malta.

Il-Kunsill approva li dawn ix-xogħlijiet isiru minn Paul Caruana:

- t-taħmil tal-bokka tal-Wied Ta' Kuljat.
- t-tneħħija ta' terrapien minn rampa ta' Leli Cini.
- t-taħmil ta' wied fl-inħawi tat-Triq Ta' Milied.

Gie deċiż li ż-żbir tal-bruk fi Triq is-Sagħtrija jsir mill-ħaddiema tal-Kunsill.

Ilment 49/2013 – Josephine Xuereb

Talbet biex isiru sinjali juru klieb mhux awtorizzata jidhlu fis-salini u ma jitħalliex skart maġenb is-salini. Talbet biex isiru *double yellow lines* f' liwja fil-Bajja tax-Xwejni. Il-Kunsill approva li jsiru *double yellow lines* fix-Xwejni.

Ilment 48/2013 – Louis Zammit

Talab biex isiru tlett fanali dekorattivi fuq il-bankina quddiem Seagulls Snackbar, Triq ix-Xwejni. It-talba kienet rifjutata.

Ilment 50/2013 – Helen Agius

Tiswija tal-bankina ta' quddiem ir-residenza 'Melbourne Hse', Triq Skapuċċina. Il-Kunsill approva t-tiswija tal-bankina.

Ilment 51/2013 – is-Sindku Nicky Saliba

Biex jitkompla l-poġġaman fi Triq Fra Baskal. Il-Kunsill approva biex jitkompla l-poġġaman.

Ilment 53/2013 – Anna Tabone

Talbet biex issir lampa ġdida quddiem ir-residenza 'Ivory', fi Triq Sant' Indrija. Kien miftiehem li ssir *site visit* mis-Sindku.

Ilment 54/2013 – il-Kunsillier Joseph Camilleri

Ippropona biex parti minn Triq il-Ponta, dik il-parti tat-triq li tmiss ma' Triq Ġoma u Triq il-Kappillan Frangisk Vella sa Triq tal-Kanun tissemma għas-Sinjura Kristina Galea. Il-Kunsill qabel mal-proposta ta' Camilleri.

Ilment 57/2013 – is-Sindku Nicky Saliba

Issir il-manutenzjoni ta' sqaq fi Triq Għajn Mhelhel. Ix-xogħol kien approvat.

9. AFFARIJET OĦRA

Il-Kunsill approva l-kisi bil-konkos ta' Triq Ta' Ċikku.

Il-Kunsill approva:

- x-xiri ta' kompjuter għall-*front office* u ta' żewġ UPS.
- ħarġa għat-tfal kollha fuq il-*bumping cars* u t-trejn.
- ħarġa għal Malta għal nofs Settembru '13.
- jinbidel bank miksur fi Triq il-Ponta.

Il-Kunsill qabel li jagħmel dawn is-sejħiet għall-offerti:

- (i) konverżjoni u xogħlijiet ta' tlestija fil-bini tal-Kunsill Lokali Iż-Żebbuġ għal formazzjoni ta' centru għaž-żgħažagħ – issir sejħa b' urġenza peress li l-proġett irid jitlesta sal-31 ta' Ottubru 2013.
- (ii) għat-tindif u l-manutenzjoni tal-*playing field* taż-Żebbuġ u l-*promenade* tal-Qbajjar.
- (iii) għat-tindif u l-manutenzjoni tal-latrina pubblika taż-Żebbuġ.

Il-Kunsillier Camilleri staqsa jekk l-eks Sindku Carmelo Saliba raddx lura l-flus li kellu jirrifondi lill-Kunsill Lokali. Is-Segretarja Eżekuttiva wieġbet fin-negattiv.

10. AĠĠORNAMENT

Il-laqgħa ntemmet fis-7.30 ta' filgħaxija. Il-Kunsill aġġorna *sine die*.

Nicky Saliba
Sindku

Diane Tagliaferro
Segretarja Eżekuttiva